



PARLAMENT EWROPEW

2009 - 2014

Kumitat għall-Impjiegi u l-Affarijiet Soċjali

2010/0277(NLE)

21.3.2011

OPINJONI

tal-Kumitat għall-Impjiegi u l-Affarijiet Soċjali

għall-Kumitat għall-Affarijiet Ekonomiċi u Monetarji

dwar il-proposta għal direttiva tal-Kunsill dwar ir-rekwiżiti għall-oqfsa
baġitarji tal-Istati Membri
(COM(2010)0523 – C7-0397/2010 – 2010/0277(NLE))

Rapporteur għal opinjoni: David Casa

PA_Legam

ĠUSTIFIKAZZJONI QASIRA

L-isfond

Fid-29 ta' Settembru 2010, il-Kummissjoni pprezentat pakkett leġislattiv bl-għan li tissahħaħ il-governanza ekonomika fl-UE u fiż-żona tal-euro. Il-pakkett huwa magħmul minn sitt proposti: erbgha minnhom jittrattaw kwistjonijiet fiskali, inkluża riforma tal-Patt ta' Stabbiltà u Tkabbir (SGP), filwaqt li żewġ regolamenti godda għandhom l-għan li jidentifikaw u jindirizzaw żbilanċi makroekonomiċi emergenti fi ħdan l-UE u fiż-żona tal-euro.

Il-Kummissjoni tipproponi li tissahħaħ il-konformità tal-Istati Membri mal-SGP u li jizzied il-koordinament bejn il-politiki fiskali. Taht l-hekk imsejha fergħa preventiva tal-SGP, ir-Regolament eżistenti (KE) Nru 1466/97 dwar "it-tishih tas-sorveljanza ta' pożizzjonijiet ta' baġit u s-sorveljanza u l-koordinament ta' politika ekonomika" huwa emendat sabiex jiġi żgurat li l-Istati Membri jimxu ma' politiki fiskali 'prudenti' fi żminijiet tajbin biex jinbena mezz biex jilqa' għal żminijiet hżiena. Barra minn hekk, taht l-hekk imsejha fergħa korrettiva, qed jiġu proposti emendi għar-Regolament (KE) Nru 1467/97 dwar l-"implimentazzjoni tal-proċedura ta' defiċit eċċessiv" sabiex jiġi żgurat li l-iżviluppi li jirrigwardaw id-dejn jiġu segwiti iktar mill-qrib u jitqieghdu fuq livell ugwali mal-iżviluppi li jirrigwardaw id-defiċits.

Minbarra dan, qed tiġi proposta Direttiva li tintroduċi rekwiżiti għal oqfsa baġitarji tal-Istati Membri biex tiġi mhegħa r-responsabilità fiskali billi jiġu stabbiliti rekwiżiti minimi għall-oqfsa fiskali nazzjonali u billi jiġi żgurat li dawn ikunu konformi mal-obbligi skont it-Trattat. Biex jiġu appoġġati dawn it-tibdiliet fil-fergħat preventivi u korrettivi tal-SGP, il-Kummissjoni qed tipproponi wkoll it-tishih tal-mekkanizmi ta' infurzar għall-Istati Membri li jagħmlu parti miż-żona tal-euro.

Osservazzjonijiet

Dan l-abbozz ta' opinjoni jirrigwarda l-proposta għal direttiva tal-Kummissjoni dwar ir-rekwiżiti għall-oqfsa baġitarji tal-Istati Membri. B'mod ġenerali, ir-rapporteur tagħkom jilqa' l-proposti li jitressqu biex jiġi żgurat titjib fl-oqfsa fiskali nazzjonali u biex l-Istati Membri jitheggu jagħmlu deċiżjonijiet fiskali aħjar fil-futur. B'mod partikolari, il-proposti għal rappurtar statistiku aħjar ta' data fiskali huma meħtieġa sabiex tiġi evitata r-ripetizzjoni tal-esperjenza riċenti f'xi Stati Membri. Bl-istess mod, il-proposti għal uffiċċji baġitarji indipendenti, regoli fiskali nazzjonali u bbaġitjar pluriennali obbligatorju għandhom jgħinu wkoll biex tiġi pprovduta stabbiltà fiskali ikbar.

Madankollu, ir-rapporteur tagħkom jikkunsidra li ċerti kjarifiki u modifiki huma neċessarji u għalhekk jipproponi emendi biex jiġu indirizzati dawn l-aspetti li ġejjin:

- L-għan ġenerali ta' din il-proposta għandu jkun marbut b'mod ċar mal-oġettivi ewlenin tal-UE, u b'mod partikolari mar-rekwiżiti tal-Artikolu 9 TFUE relatati mal-promozzjoni ta' livell għoli ta' impjieġ, il-garanzija ta' protezzjoni soċjali adegwata u l-għieda kontra l-eskluzjoni soċjali. Importanti wkoll li r-regoli mressqa biex jiġi żgurat titjib fl-oqfsa fiskali nazzjonali għandhom jiġu stabbiliti fil-kuntest tas-Semestru Europew għall-koordinament tal-politika.

- Ir-rekwiziti għall-oqfsa baġitarji nazzjonali mhux biss għandhom jiżguraw li l-ippjanar fiskali tal-Istati Membri jkun ibbażat fuq previżjonijiet realistiċi, iżda għandhom jiżguraw ukoll li tingħata l-attenzjoni xierqa fir-rigward tas-sostenibilità tas-sistemi ta' protezzjoni soċjali rispettivi tagħhom, fosthom is-sistemi ta' pensjoni u kura tas-saħħa.

- Ir-rekwiziti tal-oqfsa baġitarji nazzjonali għandhom jitfasslu wkoll b'tali mod li jheggu lill-Istati Membri, u jhallulhom spazju ta' manuvrar fir-rigward ta' investimenti pubbliċi orjentati lejn l-iżvilupp, bħalma huma dawk fl-edukazzjoni u t-taħriġ, li jikkontribwixxu biex jinkisbu l-oġettivi tal-UE rigward it-tkabbir u l-impjiegi.

EMENDI

Il-Kumitat għall-Impjiegi u l-Affarijiet Soċjali jistieden lill-Kumitat għall-Affarijiet Ekonomiċi u Monetari, bħala l-kumitat responsabbli, biex jinkorpora s-suggerimenti li ġejjin fir-rapport tiegħu:

Emenda 1

Proposta għal direttiva Premessa 1

Test propost mill-Kummissjoni

(1) Hemm il-htieġa li nibnu fuq l-esperjenza miksuba matul l-aħħar għaxar snin ta' funzjonament tal-unjoni ekonomika u monetarja. L-iżviluppi ekonomiċi riċenti holqu sfidi godda għat-tmexxija tal-politika fiskali madwar l-Unjoni u b'mod partikolari enfasizzaw il-htieġa għal rekwiziti uniformi fir-rigward tar-regoli u l-proċeduri li jiffurmaw l-oqfsa baġitarji tal-Istati Membri. B'mod partikolari huwa meħtieġ li jkun speċifikat x'iridu jagħmlu l-awtoritajiet nazzjonali biex ikunu konformi mad-dispożizzjonijiet tal-Protokoll (Nru 12) dwar il-proċedura ta' zbilanċ eċċessiv annessa għat-Trattati, u b'mod partikolari l-Artikolu 3 *tiegħu*.

Emenda

(1) Hemm il-htieġa li nibnu fuq l-esperjenza miksuba matul l-aħħar għaxar snin ta' funzjonament tal-unjoni ekonomika u monetarja. L-iżviluppi ekonomiċi riċenti holqu sfidi godda għat-tmexxija tal-politika fiskali madwar l-Unjoni u b'mod partikolari enfasizzaw il-htieġa għal rekwiziti uniformi fir-rigward tar-regoli u l-proċeduri li jiffurmaw l-oqfsa baġitarji tal-Istati Membri. B'mod partikolari huwa meħtieġ li jkun speċifikat x'iridu jagħmlu l-awtoritajiet nazzjonali biex ikunu konformi mad-dispożizzjonijiet tal-Protokoll (Nru 12) dwar il-proċedura ta' zbilanċ eċċessiv annessa għat-Trattati, u b'mod partikolari l-Artikolu 3 *TFUE, u mal-impenn tagħhom li jimplimentaw l-istrateġiji u l-għanijiet politiċi adottati mill-Kunsill Ewropew*.

Emenda 2

Proposta ghal direttiva Premessa 1 a (ġdida)

Test propost mill-Kummissjoni

Emenda

(1a) It-Trattat dwar il-Funzjonament tal-Unjoni Ewropea (TFUE) jistabbilixxi li fid-definizzjoni u l-implimentazzjoni tal-politiki u l-attivitajiet tagħha, l-Unjoni għandha tqis ir-rekwiżiti b'rabta mal-promozzjoni ta' livell għoli ta' impjieg, il-garanzija ta' protezzjoni soċjali adegwata u l-ġlieda kontra l-esklużjoni soċjali.

Emenda 3

Proposta ghal direttiva Premessa 1 b (ġdida)

Test propost mill-Kummissjoni

Emenda

(1b) Il-Kunsill Ewropew, li ltaqa' fis-17 ta' Ġunju 2010, adotta strategija ġdida għall-impjiegi u t-tkabbir, l-Istrategija Ewropa 2020, sabiex tippermetti lill-Unjoni tohroġ iktar b'saħħitha mill-kriżi, u biex iddawwar l-ekonomija tagħha lejn tkabbir intelliġenti, sostenibbli u inkluziv, flimkien ma' livell għoli ta' impjiegi, produttività u koeżjoni soċjali. Il-Kunsill Ewropew iddeċieda wkoll li fl-1 ta' Jannar 2011 iniedi s-Semestru Ewropew għall-koordinament tal-politika li jippermetti lill-Istati Membri jibbenefikaw minn koordinament bikri fil-livell tal-Unjoni u li jippermetti s-sorvelljanza msahha u l-evalwazzjoni simultanja kemm ta' miżuri baġitarji, kif ukoll riformi strutturali, għall-promozzjoni tat-tkabbir u l-impjiegi.

Emenda 4

Proposta għal direttiva Premessa 13

Test propost mill-Kummissjoni

(13) L-Istati Membri għandhom jevitaw politiki fiskali proċikliċi u l-isforzi ta' konsolidazzjoni fiskali għandhom ikunu akbar fi żminijiet tajba. Regoli fiskali numeriċi speċifikati tajjeb għandhom iwasslu għal dawn l-oġettivi.

Emenda

(13) L-Istati Membri għandhom jevitaw politiki fiskali proċikliċi u l-isforzi ta' konsolidazzjoni fiskali għandhom ikunu akbar fi żminijiet tajba. ***L-isforzi ta' konsolidazzjoni fiskali għandhom ihallu spazju ta' manuvrar, b'mod partikolari fir-rigward ta' investiment pubbliku li jwassal għall-kisba tal-oġettivi tal-UE rigward it-tkabbir u l-impjiegi.*** Regoli fiskali numeriċi speċifikati tajjeb għandhom iwasslu għal dawn l-oġettivi.

Emenda 5

Proposta għal direttiva Premessa 15 a (ġdida)

Test propost mill-Kummissjoni

Emenda

(15a) Il-bżonn li tiġi stabbilita rabta aktar b'saħħitha bejn il-Patt ta' Stabbiltà u Tkabbir, l-istrumenti makroekonomiċi, il-linji gwida integrati u l-Programmi ta' Riforma Nazzjonali billi jiġu ppreżentati b'mod koerenti, jirrikjedi aktar komparabilità ta' baġits nazzjonali f'termini ta' nfiq f'kategoriji differenti permezz ta' mudell li għandu jinholoq mill-Kummissjoni.

Emenda 6

Proposta għal direttiva Artikolu 1

Test propost mill-Kummissjoni

Emenda

Din id-Direttiva tistabbilixxi regoli ddettaljati rigward il-karatteristiċi tal-oqfsa

Din id-Direttiva tistabbilixxi regoli ddettaljati rigward il-karatteristiċi tal-oqfsa

baġitarji tal-Istati Membri li huma meħtieġa biex tkun żgurata l-effikaċja tal-proċedura ta' żbilanċ eċċessiv.

baġitarji tal-Istati Membri li huma meħtieġa biex tkun żgurata ***komparabilità tal-baġits nazzjonali u*** l-effikaċja tal-proċedura ta' żbilanċ eċċessiv ***u monitoraġġ xieraq tal-kontribuzzjoni tal-Istati Membri għall-għanjet politiċi li waqqfu huma stess.***

Emenda 7

Proposta għal direttiva Artikolu 2 – paragrafu 3 – punt f

Test propost mill-Kummissjoni

(f) l-arranġamenti għall-analizi biex tisserddaq it-trasparenza tal-elementi ***tal-proċess*** tal-baġit, inkluż fost l-oħrajn il-mandat tal-uffiċċji tal-baġit nazzjonali indipendenti jew l-istituzzjonijiet li jaġixxu fil-qasam tal-politika baġitarja;

Emenda

(f) l-arranġamenti għall-analizi biex tisserddaq it-trasparenza ***u l-komparabilità tal-kompożizzjoni u l-proċess*** tal-baġit, inkluż fost l-oħrajn il-mandat tal-uffiċċji tal-baġit nazzjonali indipendenti jew l-istituzzjonijiet li jaġixxu fil-qasam tal-politika baġitarja;

Emenda 8

Proposta għal direttiva Artikolu 4 – paragrafu 1

Test propost mill-Kummissjoni

1. L-Istati Membri għandhom jiżguraw li l-ippjanar fiskali huwa bbażat fuq tbassir makroekonomiku u baġitarju realistiku permezz tal-aktar informazzjoni aġġornata. L-ippjanar baġitarju għandu jkun ibbażat fuq ix-xenarju makrofiskali l-aktar probabbli jew fuq xenarju aktar prudenti li jenfasizza fid-dettall id-devjazzjonijiet mix-xenarju makrofiskali l-aktar probabbli. It-tbassir makroekonomiku u baġitarju għandu jithejji billi jitqies kif jixraq it-tbassir tal-Kummissjoni. Id-differenzi bejn ix-xenarju makrofiskali magħżul u t-tbassir tal-Kummissjoni għandhom jiġu spjegati.

Emenda

1. L-Istati Membri għandhom jiżguraw li l-ippjanar fiskali huwa bbażat fuq tbassir makroekonomiku u baġitarju realistiku permezz tal-aktar informazzjoni aġġornata ***u filwaqt li titqies kif xieraq is-sostenibilità tas-sistemi ta' protezzjoni soċjali tagħhom, fosthom is-sistemi ta' pensjoni u kura tas-saħħa.*** L-ippjanar baġitarju għandu jkun ibbażat fuq ix-xenarju makrofiskali l-aktar probabbli jew fuq xenarju aktar prudenti li jenfasizza fid-dettall id-devjazzjonijiet mix-xenarju makrofiskali l-aktar probabbli. It-tbassir makroekonomiku u baġitarju għandu jithejji billi jitqies kif jixraq it-tbassir tal-Kummissjoni. Id-differenzi bejn ix-xenarju

makrofiskali magħżul u t-tbassir tal-Kummissjoni għandhom jiġu spjegati.

Emenda 9

Proposta għal direttiva Artikolu 5 – punt b

Test propost mill-Kummissjoni

(b) l-adozzjoni ta' perjodu ta' ppjanar fiskali multiannwali, li jinkludi l-harsien tal-obiettivi baġitarji għal perjodu ta' żmien medju.

Emenda

(b) l-adozzjoni ta' perjodu ta' ppjanar fiskali multiannwali, li jinkludi l-harsien tal-obiettivi baġitarji għal perjodu ta' żmien medju, ***filwaqt li jitqies kif dovut l-Artikolu 9 TFUE, b'mod partikolari fir-rigward tal-promozzjoni ta' livell għoli ta' impjiegi, il-garanzija ta' protezzjoni soċjali adegwata u l-ġlieda kontra l-eskluzjoni soċjali, u tal-obiettivi tal-Unjoni rigward it-tkabbir u l-impjiegi.***

Emenda 10

Proposta għal direttiva Artikolu 8 – paragrafu -1 (ġdid)

Test propost mill-Kummissjoni

Emenda

-1. Il-Kummissjoni għandha tohroġ mudell għall-baġits nazzjonali li jipprovdi għal komparabilità f'termini ta' nfiq f'kategoriji differenti.

Emenda 11

Proposta għal direttiva Artikolu 8 – paragrafu 1

Test propost mill-Kummissjoni

1. L-Istati Membri għandhom jistabbilixxu qafas baġitarju effettiv għal perjodu ta' żmien medju li jipprevedi l-adozzjoni ta' perjodu ta' ppjanar fiskali ta' mill-inqas tliet snin biex ikun żgurat li l-ippjanar fiskali nazzjonali jsegwi perspettiva ta'

Emenda

1. Filwaqt li jqisu l-mudell tal-Kummissjoni, l-Istati Membri għandhom jistabbilixxu qafas baġitarju effettiv għal perjodu ta' żmien medju li jipprevedi l-adozzjoni ta' perjodu ta' ppjanar fiskali ta' mill-inqas tliet snin biex ikun żgurat li l-ippjanar fiskali nazzjonali jsegwi

ppjanar fiskali multiannwali.

perspettiva ta' ppjanar fiskali multiannwali.

Emenda 12

Proposta għal direttiva Artikolu 8 – paragrafu 2 – punt c

Test propost mill-Kummissjoni

(c) dikjarazzjoni rigward il-prijoritajiet tal-gvern għal perjodu ta' żmien medju mqassma skont is-sugġetti ta' dhul u hrug maġġuri, u skont is-subsetturi tal-amministrazzjoni pubblika, li juru kif sejjer jinkiseb l-aġġustament lejn l-oġettiv baġitaju għal perjodu ta' żmien medju meta mqabbel mal-projezzjonijiet skont il-politiki mingħajr tibdil.

Emenda

(c) dikjarazzjoni rigward il-prijoritajiet tal-gvern għal perjodu ta' żmien medju mqassma skont is-sugġetti ta' dhul u hrug maġġuri, u skont is-subsetturi tal-amministrazzjoni pubblika, li turi kif sejjer jinkiseb l-aġġustament lejn l-oġettiv baġitarju għal perjodu ta' żmien medju meta mqabbel mal-projezzjonijiet skont il-politiki mingħajr tibdil ***u kif se jinkiseb il-progress lejn l-ghanijiet politiċi stabbiliti mill-Kunsill Ewropew.***

RIŻULTAT TAL-VOTAZZJONI FINALI FIL-KUMITAT

Data tal-adozzjoni	16.3.2011
Riżultat tal-votazzjoni finali	+: 41 -: 4 0: 1
Membri preżenti għall-votazzjoni finali	Regina Bastos, Edit Bauer, Jean-Luc Bennahmias, Pervenche Berès, Mara Bizzotto, Philippe Boulland, David Casa, Alejandro Cercas, Marije Cornelissen, Frédéric Daerden, Karima Delli, Proinsias De Rossa, Frank Engel, Sari Essayah, Richard Falbr, Ilda Figueiredo, Thomas Händel, Nadja Hirsch, Stephen Hughes, Liisa Jaakonsaari, Danuta Jazłowiecka, Martin Kastler, Ádám Kósa, Patrick Le Hyaric, Veronica Lope Fontagné, Olle Ludvigsson, Elisabeth Lynne, Thomas Mann, Elisabeth Morin-Chartier, Csaba Öry, Rovana Plumb, Konstantinos Poupakis, Sylvana Rapti, Licia Ronzulli, Elisabeth Schroedter, Jutta Steinruck, Traian Ungureanu
Sostitut(i) preżenti għall-votazzjoni finali	Georges Bach, Raffaele Baldassarre, Sven Giegold, Gesine Meissner, Antigoni Papadopoulou, Evelyn Regner
Sostitut(i) (skont l-Artikolu 187(2)) preżenti għall-votazzjoni finali	Liam Aylward, Fiona Hall, Jacek Włosowicz